

प्रेस विज्ञप्ति

“एम्स रायपुर में उपलब्ध होगी आयुष्मान भारत”

एम्स रायपुर जल्द ही भारत सरकार की स्वास्थ्य संबंधी महत्वाकांक्षी योजना आयुष्मान भारत के तहत आयुष्मान भारत कार्ड धारकों के लिए कैशलेस स्वास्थ्य सुविधाएं उपलब्ध करायेगा। केन्द्र सरकार की इस महत्वाकांक्षी योजना के अंतर्गत लगभग 10 करोड़ परिवार के 50 करोड़ सदस्यों को मुफ्त इलाज की सुविधा उपलब्ध होगी। इस साल के बजट में 1 फरवरी 2018 को घोषित इस योजना के तहत यह पहली स्वास्थ्य योजना है जिसके अंतर्गत पूरे परिवार को साल भर में रूपये पांच लाख के इलाज की सुविधा उपलब्ध होगी। इस आशय के एक समझौते पर एम्स निदेशक प्रो. (डॉ) नितिन एम. नागरकर तथा आयुष्मान भारत राष्ट्रीय स्वास्थ्य सुरक्षा मिशन के मुख्य कार्यकारी अधिकारी डॉ इंदु भूषण ने हस्ताक्षर किए हैं। 03 साल के लिए वैध इस समझौता पत्र में मरीज के ऑपरेशन के बाद पंद्रह दिनों तक रहने-खाने, दवाई एवं विभिन्न परीक्षणों तथा इनप्लांट का खर्च शामिल होगा। इसके लिए एम्स रायपुर परिसर में विशेष काउंटर खोला जाएगा।

एम्स रायपुर निदेशक प्रो. (डॉ) नितिन एम. नागरकर ने बताया कि एम्स रायपुर गरीबों को इलाज उपलब्ध कराने के लिए प्रतिबद्ध है और पैसे के अभाव में किसी को इलाज से वंचित नहीं रखा जाएगा। माननीय प्रधानमंत्री जी की इस महत्वाकांक्षी योजना आयुष्मान भारत को एम्स रायपुर सही मायनों में अर्थ प्रदान करेगा।

इस अवसर पर छत्तीसगढ़ शासन के संचालक स्वास्थ्य सेवा के श्री आर. प्रसन्ना, कु. आस्था व एम्स रायपुर के डॉ एस. पी. धनेरिया (अधिष्ठाता), डॉ अजय दानी (चिकित्सा अधीक्षक), श्री नीरेश शर्मा उप निदेशक (प्रशा.), श्री एच. जी. एस. धाकड़ (वित्तीय सलाहकार आदि उपस्थित थे।